

மூதூர் பிரதேச சபை

திருகோணமலை மாவட்டம்

1. நிதிக்கூற்றுக்கள்

1.1 நிதிக்கூற்றுக்களைச் சமர்ப்பித்தல்

2016 ஆம் ஆண்டிற்கான நிதிக்கூற்றுக்கள் 2017 மார்ச் 30 ஆம் திகதி கணக்காய்விற்காகச் சமர்ப்பிக்கப்பட்டிருந்ததுடன் முன்னைய ஆண்டிற்கான நிதிக்கூற்றுக்கள் 2016 மார்ச் 29 ஆம் திகதி கணக்காய்விற்காகச் சமர்ப்பிக்கப்பட்டிருந்தன. 2016 ஆம் ஆண்டிற்கான கணக்காய்வாளர் தலைமை அதிபதியின் அறிக்கை 2017 செப்டெம்பர் 29 ஆம் திகதி சபையின் செயலாளருக்கு வழங்கப்பட்டது.

1.2 முனைப்பழியுள்ள அபிப்பிராயம்

இந்த அறிக்கையில் 1.3 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து மூதூர் பிரதேச சபையின் 2016 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் பொதுவாக ஏற்றுக்கொள்ளப்பட்ட கணக்கீட்டு தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

3. நிதிக்கூற்றுக்களின் மீதான கருத்துரைகள்

1.3.1 கணக்கீட்டுக் குறைபாடுகள்

பின்வரும் கணக்கீட்டு குறைபாடுகள் அவதானிக்கப்பட்டன.

(அ) சேமிப்பு வைப்பு தொடர்பாக மீளாய்வாண்டிற்காக பெற்றுக்கொள்ளப்பட்ட வட்டி ரூபா 17,729 தொகையாகக் காணப்பட்ட போதிலும் நிதிக்கூற்றுக்களில் அது ரூபா 34,717 தொகையாகக் காட்டப்பட்டமையால் சேமிப்புக் கணக்கு மீதி ரூபா 16,988 தொகையால் அதிகரித்துக் காட்டப்பட்டிருந்தது

(ஆ) 2015 ஆம் ஆண்டில் கொள்வனவு செய்யப்பட்ட தளபாடங்களிற்காகச் செலுத்தப்பட்ட ரூபா 493,845 தொகை முற்பணக் கணக்கில் பதியப்பட்டுள்ளது.

(இ) பேரேட்டின் படி வருமான நிலுவைகள் ரூபா 16,535,655 ஆகக் காணப்பட்ட போதிலும் நிதிக்கூற்றுக்களில் வருமான நிலுவைகள் மீதி ரூபா 16,360,456 ஆகக் காணப்பட்டது. இதனால் வருமான நிலுவைகள் மீதி ரூபா 175,199 தொகையால் குறைத்துக் காட்டப்பட்டிருந்தது.

1.3.2 கணக்காய்வுக்கான சான்றுகள் இன்மை.

ரூபா 11,139,745 தொகையான முற்பண மீதி தொடர்பான முற்பணப் பதிவேடு கணக்காய்விற்கு சமர்ப்பிக்கப்படவில்லை.

1.3.3 சட்டங்கள் விதிகள், பிரமாணங்களுடன் இணங்காமை

பின்வரும் இணங்காமை சந்தர்ப்பங்கள் கணக்காய்வின் போது அவதானிக்கப்பட்டன.

சட்டங்கள், விதிகள் போன்றவற்றுக்கான தொடர்பு	விடயங்கள்
(அ) 1988ம் ஆண்டின் பிரதேச சபைகள் நிதி, நிருவாக விதியின் அத்தியாயம் ஓ இன் பிரிவு 193	ஆண்டுக்கான உள்ளபடியான வருமானம் மற்றும் செலவு தொடர்பான விபரங்கள் வரவு செலவு திட்டத்துடன் ஒப்பிடப்பட்டு முரண்பாட்டுக்கான விளக்கங்களை உள்ளடக்கிய கூற்று தயாரிக்கப்பட்டு கணக்காய்வுக்குச் சமர்ப்பிக்கப்படவில்லை.
(ஆ) இலங்கை சனநாயக சோசலிசக் குடியரசின் நிதிப்பிரமாண இல 571	05 தொடக்கம் 07 வருடங்கள் பழமை வாய்ந்த அரசிறை வைப்புக்கள் ரூபா 452,617 தொகை தொடர்பாக நடவடிக்கை எடுக்கப்பட்டிருக்கவில்லை.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி 2016 திசெம்பர் 31 ஆந் திகதி முடிவடைந்த ஆண்டிற்கான மீண்டுவரும் செலவினத்திலும் கூடிய வருமானம் ரூபா 6,432,080 ஆக இருந்ததுடன் அதற்கு முன்னைய ஆண்டின் செலவினத்திலும் கூடிய வருமானம் ரூபா 3,128,510 ஆக இருந்தமையால் நிதிசார் விளைவுகளில் ரூபா 3,303,570 முன்னேற்றத்தைக் சுட்டிக்காட்டுகின்றது.

2.2 வருமான முகாமைத்துவம்

2.2.1 வருமான சேகரிப்பு செயலாற்றல்

சபையினால் சமர்ப்பிக்கப்பட்டவாறு மீளாய்வாண்டு தொடர்பான மதிப்பிடப்பட்ட வருமானம், உள்ளபடியான வருமானம் என்பவற்றிற்கிடையில் குறிப்பிடத்தக்க வேறுபாடு அவதானிக்கப்பட்டுள்ளது.

வருமான விடயம்	மதிப்பிடப்பட்ட வருமானம்	உள்ளபடியான வருமானம்	2016 திசெம்பர் 31இல் நிலுவை மீதி
	ரூபா “000”	ரூபா “000”	ரூபா “000”
வீதவாரிகள்	806	728	79
வாடகை	11இ960	9இ661	2இ300
சேவைகளுக்கான கட்டணம்	9இ072	1இ642	7இ430
அரசிறை வருமானம்	51இ882	42இ656	9இ226

2.2.2 வீதவரிகள் மற்றும் வரிகள்

1987ஆம் ஆண்டின் 15 ஆம் இலக்க பிரதேசசபைகள் அதிகாரச் சட்டத்தின் 134 ஆம் பிரிவுக்கு அமைய சபையின் அதிகாரத்திற்குட்பட்ட இடங்களில் உள்ள காணிகள் மற்றும் நிர்மாணிக்கப்பட்ட வீடுகள், கட்டிடங்கள் என்பவற்றின் மீது 1984 ஆம் ஆண்டு தொடக்கம் மீளாய்வாண்டின் இறுதி வரை அறவிடப்பட வேண்டிய ரூபா 5,299,182 கூட்டு மொத்தமான வீதவரிகள் அறவிடப்பட்டிருக்கவில்லை.

2.2.3 சந்தைக்கடை வாடகை வருமானம்

புறநெகும் செயற்திட்டத்தின் நிதி ஒதுக்கீட்டின் கீழ் ரூபா 22,820,738 கிரயத்திற்கு 2013 ஆம் ஆண்டு நிர்மாணிக்கப்பட்ட 40 கடைகளைக் கொண்ட கடைத்தொகுதியை 2014 ஆம் ஆண்டு குத்தகைக்கு வழங்கியமை தொடர்பாக பின்வரும் விடயங்கள் அவதானிக்கப்பட்டன.

(அ) 1987 ஆம் ஆண்டின் 15 ஆம் இலக்க பிரதேச சபைகள் அதிகாரச் சட்டத்தின் 173 ஆம் பிரிவின் பிரகாரம் உடன்படிக்கை செய்யப்பட்டே கடைகள் குத்தகைக்கு வழங்கப்பட வேண்டிய போதிலும் மேற்கூறிய 40 கடைகளில் 33 கடைகளுக்கே உடன்படிக்கை செய்யப்பட்டு குத்தகைக் காலம் குறிப்பிடப்படாமல் நீண்ட கால குத்தகைக்கு வழங்கப்பட்டிருந்தது.

(அ) வழங்கப்பட்ட கடைகள் தொடர்பாக 2014 சனவரி 01 தொடக்கம் கணக்காய்வுத் திகதியான 2017 ஆகஸ்ட் 17 வரை அறவிட வேண்டிய ரூபா 1,292,000 பெறுமதியான வாடகைப்பணத்தை அறவிட சபை நடைவடிக்கை எடுத்திருக்கவில்லை.

2.2.4 இறைச்சிக் கடை குத்தகை வருமானம்

05 வருடங்களுக்கு மேற்பட்ட காலமாக நிலுவையாக உள்ள ரூபா 10,142,162 தொகையான இறைச்சிக் கடை குத்தகையை அறவீடு செய்வதற்கு நடவடிக்கை எடுக்கப்பட்டிருக்கவில்லை.

3. செயற்பாட்டு மீளாய்வு

3.1 முகாமைத்துவ பலவீனம்

பின்வரும் அவதானிப்புக்கள் மேற்கொள்ளப்பட்டன.

(அ) ஏனைய நிறுவனங்களிடமிருந்து நன்கொடையாக பெற்றுக்கொள்ளப்பட்ட 12 மோட்டார் வாகனங்கள் 11 வருடங்களுக்கு மேற்பட்ட காலமாக சபையினால் பயன்படுத்தப்பட்டு வருகின்ற போதும் அவற்றை சபையின் பெயருக்கு உரிமை மாற்றம் செய்ய நடவடிக்கை எடுக்கப்பட்டிருக்கவில்லை.

(ஆ) இலங்கை அரசாங்கத்தின் தாபன விதிக்கோவையின் ஓஓஐஏ ஆம் அத்தியாயத்தின் 1.6, மற்றும் 4 ஆம் பிரிவிற்கு அமைய 03 ஊழியர்களுக்கு வழங்கப்பட்ட ரூபா 108,620 தொகையான கடன் கடந்த 09 ஆண்டுகளாக அறவீடு செய்யப்படாது நிலுவையாகக் காணப்படுகின்றன.

(இ) மோட்டார் வாகன போக்குவரத்துச் சட்டத்தின் பிரிவு 203 இன் பிரகாரம் ஆண்டு தோறும் சகல வாகனங்களுக்கும் வாகன வருமான உத்தரவுப் பத்திரம் பெறப்படுதல் வேண்டும். எனினும் சபையினால் பயன்படுத்தப்பட்டு வரும் 09 வாகனங்களுக்கு வருமான உத்தரவுப் பத்திரம் பெறப்பட்டிருக்கவில்லை.

(ஈ) ஒரு செயற்பாடற்ற வங்கி நடைமுறைக் கணக்கில் ரூபா 55,351 மீதி 10 வருடங்களாக காணப்பட்ட போதிலும் அக்கணக்கினை முடிவுறுத்துவதற்கு இன்றுவரை நடவடிக்கை எடுக்கப்பட்டிருக்கவில்லை.

(உ) யுனிசெப் நிறுவன நிதி உதவித்திட்டத்தின் கீழ் சம்பூர் பிரதேசத்தில் மீள்குடியேறிய 200 பயனாளிகளுக்கு நீர் இணைப்பு வசதிகளை வழங்குவதற்கு ரூபா 2,090,980 தொகை 2016 திசெம்பர் 25 ஆம் திகதி செலுத்தப்பட்ட போதிலும் 47 பயனாளிகளுக்கான நீர் இணைப்புக்கள் இன்றுவரை வழங்கப்பட்டிருக்கவில்லை.

(ஊ) மாகாண நிதி ஒழுங்கு விதி இல 163.3 இன் பிரகாரம் செலுத்தப்பட்ட முற்பணங்கள் அனைத்தும் 10 நாட்களுக்குள் தீர்த்து வைக்கப்பட வேண்டுமெனக் குறிப்பிடப்பட்டிருந்த போதிலும் 01 தொடக்கம் 03 வருடங்கள் பழமை வாய்ந்த ரூபா 15,627,645 பெறுமதியான முற்பணங்கள் தொடர்பாக நடவடிக்கை எடுக்கப்பட்டிருக்கவில்லை.

(எ) யுனிசெப் நிதி ஒதுக்கீட்டின் கீழ் 2012 ஆகஸ்ட் 22 ஆம் திகதி சபைக்கு வழங்கப்பட்ட ஞநநநசயபந வசநயவஅநவெ ிடயவெ கையளிக்கப்பட்ட திகதியிலிருந்து இன்றுவரை பயன்படுத்த நடவடிக்கை எடுக்கப்படாததால் சபையின் எல்லைக்குள் சேகரிக்கப்படும் மலக்கழிவுகள் குப்பை கொட்டுமிடத்தில் கொட்டப்பட்டு வருகின்றமை சூழல் மாசடைவதற்கு காரணமாக அமைகின்றது.

3.2 பயன்படுத்தப்படாமல் உள்ள சபையின் சொத்துக்கள்

பின்வரும் அவதானிப்புக்கள் மேற்கொள்ளப்பட்டன.

(அ) சபைக்கு சொந்தமான இரண்டு உழவு இயந்திரங்கள் மற்றும் ிைஉமரி வாகனங்கள் திருத்தம் செய்து பயன்படுத்தக்கூடிய நிலையில் காணப்பட்டிருந்தும் 02 தொடக்கம் 09 வருட காலமாக திருத்தம் செய்து பயன்படுத்துவதற்கு அல்லது அவற்றை ஏலத்தில் விற்பதற்கு நடவடிக்கை எடுக்கப்பட்டிருக்கவில்லை.

(ஆ) மாகாண குறித்தொதுக்கப்பட்ட அபிவிருத்தி நிதிஒதுக்கீட்டின் கீழ் ரூபா 1,115,226 தொகையான எரிவாயு (ஊழை புயள) திட்டத்தை நடைமுறைப்படுத்துவதற்கான கட்டடம் 2016 திசெம்பர் 07 ஆம் திகதி ஒப்பந்தகாரரால் நிர்மாணிக்கப்பட்டு சபைக்கு கையளிக்கப்பட்டிருந்தும் இன்றுவரை அத்திட்டம் செயற்படுத்தப்படாமையால் கட்டிடம் விளைவற்றுக் காணப்படுகின்றது.

(இ) இரண்டாவது சுகாதார வேலைத்திட்ட நிதி ஒதுக்கீட்டின் கீழ் ரூபா 418,821 தொகையில் 2016 திசெம்பர் 31 ஆம் திகதி நிர்மாணிக்கப்பட்ட 03 கிணறுகள் பொதுமக்கள் வாழும் இடத்தில் நிர்மாணிக்கப்படாமையினால் நிர்மாணிக்கப்பட்ட தினத்திலிருந்து இன்று வரை பயன்படுத்தப்பட்டிருக்கவில்லை.

4. முறைமைகளும் மற்றும் கட்டுப்பாடுகளும்

பின்வரும் ஒவ்வொரு கட்டுப்பாடுகளிற்கு எதிரே சுட்டிக்காட்டப்பட்டுள்ள விடயங்கள் மீது விசேட கவனம் செலுத்த வேண்டும்.

கட்டுப்பாடுகள்	விசேட கவனம் செலுத்த வேண்டிய விடயங்கள்
(அ) நிலையான சொத்துக் கட்டுப்பாடு	i. நிலையான சொத்துப் பதிவேடு பேணப்படுதல். ii. சபையில் பயன்படுத்தப்படாது விளைவற்றுக் காணப்படும் நிலையான சொத்துக்களை பயன்படுத்த நடவடிக்கை எடுக்கப்படல்.
(ஆ) ஒப்பந்த முகாமைத்துவம்	i. ஒப்பந்தங்கள் வழங்கப்படும் போது பெறுகை வழிகாட்டி பின்பற்றப்படுதல். ii. சன சமூக நிலையங்களுக்கு ஒப்பந்தம் வழங்கும் போது நிதி ஆணைக்குழுவின சற்றுநிருபம் பின்பற்றப்படுதல்.